



नई दिल्ली
अंक - 124

श्री साई शके : 31
सितम्बर - 2013

॥ ॐ श्री साईनाथाय नमः ॥

॥ ॐ श्री सद्गुरुनाथ दादाय नमः ॥



Publisher

Sri Saikalp Adhyatm Sanstha
"Sai Niketan"
New Delhi - 110025
Ph. : 26956561
E.mail : saikalp@gmail.com
dadab6@gmail.com
Web : saishraddha-world.com



Patron

Lalita Bhavani Shankar Bhatte



Editorial

Vijay Kumar Varma
Jogesh Grover



Subscription

Inland
Yearly : Rs.250.00
Life time : Rs.1000.00



Overseas

Yearly : US\$ 250.00
Life time : US\$ 500.00



Printed By

Shaarp Advertising
Cell : 09810284136



Published Every Month

©All rights reserved with Publisher

गुरुबंधुभगिनीयों से,

आज के शुभ दिन पर अपने, दादा-बाबा के इस कार्य केन्द्र को, साई निकेतन को चौदह साल पूरे हुए। वं. दादाजी और प. पू. बाबा की दुआ से और यहाँ आने वाले हर एक भक्त और हर एक सेवक के सहयोग से यह कार्य वृद्धिगंत हो रहा है इसलिए आप सभी को धन्यवाद और अनेक शुभकामनाएँ तथा सभी पुण्य दिव्य विभूतियों के चरणों में विनम्र भाव से सादर प्रणाम।

वं. दादाजी ने कहा था कि कार्यकेन्द्र शुरू करने का उत्साह (Excitement) और उसे चलाने की तड़प यह दो अलग चीजें हैं। आज आप सब में यह तड़प है इसीलिए हम आज का शुभ दिन मना रहे हैं, इस प्रकार की, कार्य के प्रति तड़प और प्रेम आप सभी के मन में हमेशा जागृत रहे जिससे इस कार्य का लाभ पूरे जगत को मिले यही वं. दादाजी और प.पू. बाबा के चरणों में विनम्र प्रार्थना है।

चौदह साल पहले आज ही के दिन और आज ही की तिथी पर इस कार्य केन्द्र की स्थापना हुई थी। वही योग आज फिर आया है, मतलब अब यह कार्य और गतिमान होगा यह संकेत है। इसलिये विभूतियों ने कहा था कि हमें तैयार रहना चाहिये। इसके लिए किसी पर कोई मजबूरी नहीं है, लेकिन तैयारी तो होनी ही चाहिये। आज हमारी तैयारी कितनी है? इन चौदह सालों में हमारा क्या सहयोग हुआ होगा यह हमें तो पता ही नहीं लेकिन वं. दादाजी को हम पर पूरा भरोसा है और कार्य का credit भी वह हमेशा की तरह भक्तों को ही देंगे इसमें कोई भी शंका नहीं। यह रिवाज युगों से चलता आ रहा है भगवान कृष्ण ने जब गोवर्धन पर्वत अपनी छोटी उंगली पर उठाया था, तब सभी को अपनी अपनी लाठी से उस पर्वत को उठाने के लिए support करने के लिए कहा। सभी गाँव वालों ने अपनी लाठी उठाई लेकिन पर्वत तो किशन जी की उंगली पर ही था। उसी प्रकार आज भी यह कार्य वं. दादाजी, प.पू.बाबा और पुण्य विभूतियाँ कर रही हैं, हमें तो सिर्फ अपनी लाठी सीधी रखनी है मतलब हमारे आचार, उच्चार और विचार सीधे रखने हैं। इसी से कार्य का पर्वत उठाकर उसके लिए धन्यवाद हमें देंगे।

क्या इस कार्य में एक रूप होने के लिए हम तैयार हैं? आज इतने काल से अगर हम ऊँकार साधना कर रहे हैं तो इससे हमें क्या प्राप्ति/लाभ हुआ है? इसका अनुमान क्या हम लगा सकते हैं। आज हम जो समय इस कार्य में दे रहे हैं, उसके बदले में हमें क्या अपेक्षित है?

हम कसरत करते हैं या कोई Diet programme करते हैं या मेकअप करते हैं और फिर आईने में देखते हैं कि हममें क्या फर्क पड़ा है, उसी प्रकार ऊँकार साधना करके हममें क्या बदलाव आया है? यह समझने के लिए हमें कौन से आईने में देखना चाहिये? हम कृपाशीर्वाद का लाभ दुंदुते हैं पैसो में। नया मकान मिलना, ज्यादा तनख्वा मिलना, गाड़ी मिलना, यह सब सुखों के साधन मिले तो गुरु की कृपा हो गई। लेकिन यह तो गुरु कृपा के Bi-Products है। यह लाभ काया के लिये है लेकिन ऊँकार साधना मन के लिए है, तो उसका लाभ भी प्राथमिक स्वरूप में मन को कितना हो रहा है इसका अनुमान हमें लगाते रहना चाहिये। क्या हमारा विश्वास, आत्मविश्वास में बदल रहा है। विश्वास याने भरोसा, यह बुद्धि की अवस्था है। बुद्धि का विकास होकर मन की धारणा होती है। आज हमारा विश्वास मन की अवस्था में हैं, लेकिन अभी भी वह दृढ़ याने कायम अवस्था में नहीं हैं। वह कायम अवस्था में आने के लिए मन का विकास चित्त में होना चाहिये फिर विश्वास का रूपांतर आत्म-विश्वास में हो जायेगा। फिर कार्य के लिए तड़प उत्पन्न होगी। इस अवस्था में जाकर आने वाले भक्त का विश्वास, जो कि बुद्धि की या विचारों की अवस्था है उसे दृढ़ करना है, उसके मन में आत्मविश्वास की धारणा करनी है यही हर एक सेवक का कर्तव्य है। लेकिन क्या आज सेवक का आत्मविश्वास कायम है? वह अवस्था प्राप्त करने के लिए ऊँकार साधना से चित्त इस अवस्था तक हमें पहुँचना है।

इस गुरु मार्ग में पाँच प्रमुख Function है :

1. विमोचन – प्रतिकूलता निवारण
2. दीक्षा – गुरुशक्ति धारणा – सुख, शांति, समाधान प्राप्ति
3. जीवन सार्थकता
4. जीवन का ज्ञान
5. आरम्भ में जो सवाल खुद के थे, गुरुकृपा से औरों के उसी प्रकार के सवालों का हल करने की क्षमता पाना।

यह प्राप्ति गुरुकृपा से हमें इस गुरुमार्ग में करनी है। सुखों के साधन, सम्पत्ति, इत्यादी प्राप्त करना यह दुय्यम (Secondary) Biproduct है, वह अपने कर्म पर निर्भर होता है। कर्म में नहीं भी हो लेकिन जीवन की आवश्यक जरूरतें गुरुकृपा से हर एक भक्त को प्राप्त होगी यह विभूतियों का वचन गुरुभक्तों के लिए है।

गुरुकृपाशीर्वाद से हमें जो पारमार्थिक लाभ होता है उसकी तो कोई परिसीमा नहीं है। व. दादाजी ने एक बार एक आरती का अर्थ समझाते समय, (झाड़ी चरण....) "इहभोग न लगे, परभोग न लगे" इसका मायना बताया था, कि 'इहभोग' मतलब जनम को आने वाले व्यक्ति के इहलोक में, इस संसार में जो ऋणानुबंध है वह 'इहभोग'। परभोग मतलब इस जनम से पहले भी हमने अनेक जनम लिये होंगे उन जन्मों के अन्दर हमारे माता-पिता, बांधव, आप्त-स्वकीय ऐसे अनेक ऋणानुबंध होंगे, जो आज के परलोक में हमारे कर्म के साथ है, वह 'परभोग'। जिस प्रकार किसी लड़का-लड़की की शादी होती है तो हजारों लोग पेटभर भोजन पाकर संतुष्ट होकर जाते हैं, मतलब शादी तो दो व्यक्ति की है लेकिन मिष्टान हजारों व्यक्तियों को मिलता है, वैसे ही जब हमें गुरुकृपाशीर्वाद दिया जाता है तब हमारे सभी इहभोग और परभोग याने हमारे इहलोक के और परलोक के अनेक जनमों के ऋणानुबंध संतुष्ट हो जाते हैं, गुरुकृपा में विलीन हो जाते हैं। इतने जन्मों की तरतूद/चिन्ता करने के लिए मन में यह भाव होना चाहिये कि, 'झाड़ी चरण धूल मस्त की माइया, नलगे आणिक काही।'

इतनी विनम्रता और कार्य के प्रति तड़प/लगाव रखने के लिये यह कार्य मतलब क्या है और वं. दादाजी ने इसे किस प्रकार सिद्ध किया इसका संक्षिप्त विवेचन आगे दिया है, इसकी पहचान कार्य करते समय हमें याद रखनी आवश्यक है क्योंकि इसमें हमारे श्री गुरु के अनेक जन्मों का बलिदान है। उन्होंने जलाया हुआ यह चिराग, यह कार्य उन्हीं की दुआ से जगत के पूरी मानवजाति को रोशन करता रहे।

श्री सद्गुरुनाथ दादाजी ने 'आत्मनिवेदन' की प्रस्तावना की शुरुआत करते समय लिखा है कि, "गुरुमार्ग" में 'श्री गणेशा' यह जीवन का आरम्भ है। इसमें अनेक विचारों का जवाब ढुढ़ना पड़ता है। इसलिए निष्ठा (श्रद्धा) की बहुत जरूरत है। इस मार्ग से जाते समय अधिक पल दुःख के होते हैं; पर उस वजह से निराश होना जरूरी नहीं। जिस सुख के लिए हम दुःखी होते हैं वह दुःख है ही नहीं; वह तो एक घटना है और उसे जीतना ही गुरुमार्ग है।

हम अधिकतम लोग दो जीवन में जीते हैं। एक जीवन, जो खुद हमारे लिए है और मुख्यतः दूसरा जीवन, जो हमारे आसपास के लोग जी रहे हैं। हमारी अधिकतम सुखों की कल्पनाएँ औरों की ऐहिक सुखों के साथ सम्बन्धित होती है। मतलब किसी और के पास एक चीज है और वह चीज है हमारे पास नहीं इसलिए हम दुःखी, असमाधानी रहते हैं। आज, दुनिया के अधिकतम लोगों के दुःख मतलब अशांतता व असमाधान (शांति और समाधान न होना)। शांति और समाधान कहीं नहीं तो पूरी दुनिया से ले के, राष्ट्रों में, देशों में, समाज में, कुटुम्ब में, हमारे घर में, और हमारे देह में भी जो शांति और समाधान चाहिए उसकी कमी है। यह समाधान हमें कैसे प्राप्त होगा, उसकी जानकारी कैसे होगी? हमारे शरीर में हर एक अंग का (भागों का) काम निश्चित है। नाक से सूँघते हैं, कान से सुनते हैं, मुँह से बात करते हैं और खाते हैं, फिर समाधान की जानकारी किस भाग में होती है वह किस प्रकार होती है?

हमारे देह में दो शक्तियाँ काम करती हैं। एक देहिक शक्ति और दूसरी आत्मिक शक्ति। चलना-फिरना शरीर का हिलना (Movement) और विचार, यह देहिक शक्ति के माध्यम से होते हैं। इस शक्ति के लिए हम हर चार से छः घंटे में कुछ खाना खाते हैं। इसलिए सिर्फ विचार करने से भी थकान महसूस होती है क्योंकि उसमें देहिक शक्ति का अपव्यय (खर्च) होती है।

आत्मिक शक्ति के माध्यम से चैतन्य, धारणा, समाधान यह काम होते हैं। आशीर्वाद की धारणा, ज्ञान की धारणा एवं कर्म की धारणा भी आत्मिक शक्ति के माध्यम से होती है।

पंचमहाभूत तत्वों के हिसाब से

देहिक शक्ति

पृथ्वी, आप, वायु (50%)

चलना-फिरना, विचार

आत्मिक शक्ति

वायु (50%), तेज, आकाश

धारणा, समाधान

आत्मिक शक्ति की प्राप्ति करने के लिए क्या करते हैं, तो – दैविक उपासना, वैदिक उपासना, सद्कर्म, सद्कृत्य और जीवन में काया-वाचा-मन से एक रूप होकर किया हुआ कर्म। जैसे आत्मिक शक्ति बढ़ती है वैसे ही समाधान बढ़ता है। इसलिए जीवन में हम काफी लोग ऐसे देखते हैं कि जो भगवान की उपासना नहीं करते या भगवान को मानते भी नहीं फिर भी सुखी, समाधानी और खुश रहते हैं। इसका कारण यह है कि सद्कृत्य करने से दूसरों की मदद करने से उनको बिना समझे आशीर्वाद मिलते हैं और जीवन में अधिकतम काम काया-वाचा-मन से एक रूप होकर करने से उनकी आत्मिक शक्ति बढ़ती जाती है। उस वजह से कर्म की धारणा होने में कोई रुकावट नहीं होती और जीवन व्यतीत करते समय कोई तकलीफ नहीं होती, बल्कि समाधान की प्राप्ति होती है।

आज सर्वसाधारण मानव 75% देहिक और 25% आत्मिक शक्ति के माध्यम से जीवन व्यतीत करता है। यह Proportion 50%से 50% हुआ तो वह व्यक्ति सुखी-समाधानी हो सकता है। जब पहली बार हम कार्य केन्द्र में आते हैं तब जो उपसाना अथवा प्रसाद दिया जाता है और जो आशीर्वाद प्राप्त होता है उन माध्यम से गुरुशक्ति प्रवाहित होकर हमारे शरीर में जो आत्मिक शक्ति की कमी है उसको भर दिया जाता है इस गुरुशक्ति की धारणा जैसे हो गई वैसे हमें समाधान-आनन्द प्राप्त होता है।

अगर समाधान का लाभ इस प्रकार होता है तो फिर इस जगत में दुःख क्या है? जो मनुष्य जन्म प्राप्त होने पर जो दोष हमारे पिछले जन्मों से आये हैं और हमने जिस कुटुम्ब में जन्म लिया उसके पिछली सात पीढ़ियों के दोष है वह दुःख की निर्मिती (निर्माण) करते हैं। आज कोई गरीब घर में जन्म लेता है तो कोई अमीर घर में आता है इसका कारण यह है कि जिस प्रकार हमारे पिछले जन्म के कर्म है उसके अनुसार जीवन की उन्नति/सार्थकता कहाँ जन्म लेकर होगी इस हिसाब से यह जन्म प्राप्त होता है जिसके लिए 50% पूण्य कर्म खर्च होता है जिसकी पूर्ती इस जन्म में हमें करनी है। यह पूर्ती आत्मिक शक्ति के माध्यम से होकर जैसे धारणा शक्ति बढ़ गई वैसे कर्म प्रवाहित होने की कठिनाई दूर हो जाती है। फिर वह पिछले जन्मों के कर्म दुःख भी पैदा करते हैं तो भी उससे सामना करने की ताकत हममें आत्मिक शक्ति के रूप से होती है। इसलिए हमें लोग काफी कठिनाईयाँ/समस्या होने के बावजूद हँसते नज़र आते हैं। जो पिछली पीढ़ियों से आये हुए दोष है, मतलब दादा-परदादाओं का धन-दौलत जैसे हमें मिलता है वैसे ही वह धन प्राप्त करते समय अगर किस पर अन्याय हुआ होगा तो उसका दूषित कर्म उस धन के साथ हमारे पास आता है। और जब तक उस दूषित कर्म का क्षय नहीं होता, तक तक वह दुःख निर्माण करता है। इस प्रकार के दूषित कर्मों से आगे कठोर दुःख-सम्पत्तिनाश (धन-नाश), संततीनाश, विद्या नाश उन कुटुम्बों के व्यक्तियों के नसीब में आ सकते हैं। और एक दोष हमारे नसीब में, अपना घर अशुद्ध होने की वजह से आ सकता है उसको वास्तुदोष कहते हैं।

इस प्रकार के दुःख निवारण करने के लिए और अपनी आत्मिक शक्ति बढ़ाकर समाधान प्राप्त करने के लिए हमारे पूर्वजों ने तीन मार्ग बताये हैं :

1. वैदिक मार्ग : इसमें श्लोक पठन करके, यज्ञ योग करके शक्ति का (पंचमहाभूत शक्ति का) आह्वान किया जाता है और उससे दोषों का निवारण करके समाधान प्राप्त किया जाता है। इस मार्ग से जाने के लिए आज संस्कृत बोल सकते हैं ऐसे लोग काफी कम हैं जिनका उच्चार बराबर होता है। संस्कृत भाषा के अलावा इस मार्ग के लिए वाणी की सिद्धता होना आवश्यक है; उसके लिए शास्त्रों में जो यम-नियम लिखे हैं उनका पालन पूरी तरह होना अतिआवश्यक हैं यह मार्ग आस्तित्व में होने के बावजूद उसके लिये कोई अधिकारी, अनुभवी व्यक्ति से मिलना कठिन होगा।

2. देवदैविक मार्ग : इस मार्ग में शक्ति की प्राप्ति देव-देवताओं की प्रतिमा के द्वारा की जाती है इसलिए शक्ति को आह्वान करके उसकी प्रतिष्ठापना मूर्ति में करके उसका लाभ नियमित पूजन-अर्जन करके लिया जाता है। इसमें दो चीजें महत्वपूर्ण

होती है; पहली बात – उस शक्ति का पुनरुज्जीवन होना जरूरी होता है। इसका मतलब हमेशा कोई लोगों की उपासना निरपेक्ष होनी चाहिए, तब ही शक्ति का आह्वान होता रहेगा और बाकी लोगों को उसका लाभ होगा। दूसरी बात यह कि इन देवताओं की स्थापना त्रिगुणात्मक शक्ति के कोई एक तत्व से हुई है। मतलब उत्पत्ति-स्थिति-लय में से कोई एक तत्व की धारणा अलग-अलग देवताओं में की गई है और हमारे शरीर में जो तत्व प्रधान होकर बाकी दो तत्व गौण (Secondary) होते हैं उसके अनुसार ही उस देवता की उपासना करके हमें लाभ होता है। इसका ज्ञान जिसको हो सकता है, वह अधिकारी व्यक्ति के मार्गदर्शन से यह जानकारी मिल सकती है। उसी प्रकार कोई एक मंत्र, पढ़ने के लिए देते समय, वह देने वाले व्यक्ति ने उस मंत्र की सिद्धता करनी जरूरी होती है, तो ही लेनेवाले को उस मंत्र के माध्यम से शक्ति का लाभ होता है। यह मार्ग से जाने के लिए भी शास्त्रों में जो यम-नियम आहार-विहार, आचार-विचार, पूजा-पद्धति, षोडशोपचार विधियाँ बताई हैं, उनका पालन होना आवश्यक है। इन सबका पालन करके शक्ति आह्वानित हुई लेकिन उसकी धारणा हमारे माध्यम में/शरीर में नहीं हो पाई तो वह हम पर और हमारे कुटुम्ब के व्यक्तियों पर आघात करती रहती है और फिर वह लोग हमेशा क्रोधित रहते हैं समाज में हमें नज़र आता है कि कोई लोग दैवदैविक उपासना काफी करने के बावजूद शांत और समाधानी न होकर हमेशा क्रोधित रहते हैं।

यह मार्ग भी आज आस्तित्व में है लेकिन उसके अधिकारी/ज्ञानी व्यक्ति काफी कम है और बदलती परिस्थिति के अनुसार इस मार्ग को निभाना मुश्किल होता जा रहा है।

3. तीसरा मार्ग : भक्ति मार्ग/गुरुमार्ग इस मार्ग में शक्ति का आह्वान गुरु के माध्यम से होता है और भक्तों को उस शक्ति की धारणा करने के लिए कहा जाता है/सिखाया जाता है। इसमें गुरु मार्गदर्शन के अनुसार उपासना करके हम अपने माध्यम जैसे-जैसे विकसित करते जायेंगे वैसे शक्ति की धारणा होती जायेगी।

हम हमारे गुरु मार्ग का मतलब इस संस्था के कार्य के बारे में सोचे तो आगे आने वाले समय में वैदिक और देवदैविक उपासना करना मुश्किल हो रहा है; तब लोगों के दोषों का परिमार्जन करके, उनको सुख-शांति-समाधान प्राप्त होने के लिए और उनके जीवन को सार्थक करने के लिए, ईश्वर की प्रेरणा से वं. दादाजी के माध्यम से दत्त-नाथ और सुफी पंथों के दिव्य-पुण्य विभूतियों ने स्थापन किया हुआ यह मार्ग गुरु मार्ग है।

इस मार्ग में दोषों का परिमार्जन करने के लिए तीन विमोचन, वंश विमोचन, कर्म विमोचन और ऋणमोचन इनकी सिद्धता की है और जैसे-जैसे दोष निकलते गये वैसे-वैसे दीक्षा मतलब गुरु शक्ति प्रवाहित की है। पाँच दीक्षा – उपासना दीक्षा, नामःस्मरण दीक्षा, अनुग्रह दीक्षा, गुरुदीक्षा और कारण दीक्षा संक्रमित करके इन दीक्षाओं को महाकारण अवस्था में समाया और फिर प्रज्ञा अवस्था प्राप्त करा दी। यह सब विमोचन, दीक्षा प्रार्थना में, आरती में और ऊँकार साधना में समायी जिसको निश्चित होकर अनुसरण कर सकते हैं ऐसा सबसे सुलभ मार्ग श्री गुरु महाराज वं. दादाजी ने स्थापित किया।

अगर किसी मानव को खुद से कुछ प्राप्त करना है तो एक विमोचन का साधन प्राप्त करने के लिए एक जनम भी काफी होना मुश्किल है। यह कार्य हुआ क्योंकि यह ईश्वर की योजना है जिसको साथ मिला वं. दादाजी के माध्यम का और उनकी लोक कल्याण के प्रति हुई निश्चित और अटल आस्था का निर्माण।

इस कार्य में वं. दादाजी को कोई तपःश्चर्या कर, किसी देवताओं को या विभूतियों को प्रसन्न नहीं करना पड़ा या फिर बार-बार शिरड़ी जाकर साईबाबा को प्रसन्न नहीं किया, तो इस कार्य की सिद्धता के लिए जिस प्रकार आवश्यकता थी उस प्रकार विभूतियों का आगमन होता गया। वं. दादाजी को जो तपश्चर्या या उपासना करनी पड़ी वह भगवान को प्रसन्न करने के लिए नहीं तो शक्ति की धारणा करके उसे सौम्य रूप देने के लिए और हमारे जैसे सामान्य मानवों को उसका लाभ होने के लिए। यह कार्य करते समय वं. दादाजी को और उनके परिवार के सदस्यों को बहुत तकलियें उठानी पड़ी लेकिन उसका उच्चारण भी उन्होंने कभी नहीं किया।

वं. दादाजी को बचपन में पहले उनके पिताजी का मार्गदर्शन मिला, फिर उनके गुरु तेली महाराजजी का आशीर्वाद मिला। बारहवें साल की उमर में भैरवनाथ जी के मंदिर में ऊँकार की प्राप्ति हुई। तब अगर खुद के परिवार का ही उद्धार करना होता तो वह बड़ी सहजता से कर सकते थे परन्तु तब वे सामान्य मनुष्य का जीवन सुखी-समाधानी किस प्रकार होगा यह सोच रहे थे। तब श्री साईनाथ जी का मार्गदर्शन मिला और उस प्रकार सेवा का आरम्भ किया। देव देवताओं के शक्तिओं पर नाथ पंथ के विभूतियों का प्रभाव है इसलिए नाथ पंथ इस कार्य में समाया। नाथ पंथों की सिद्धताओं को दत्त पंथ ने सामर्थ्य दिया है इसलिए दत्त पंथ की उपासना की। औदुंबर में ढाई साल रह कर पाँच घर भीक्षा माँग कर कठोर तपःश्चर्या की और परलोक का साधन सिद्ध किया। दत्त और नाथ पंथों की सिद्धता कार्यान्वित करने के लिए सूफी पंथ इस कार्य में समाया। सूफी पंथ के ब्रीद के अनुसार कामकाज शुरू किया – “दिया उसका भला नहीं दिया उसका भी भला।” मतलब आने वाले मनुष्य ने उसके जीवन का कोई हिस्सा इस कार्य में दिया तो उसका भला तो करेंगे ही लेकिन जो नहीं दे पाया उस मनुष्य का भी भला करेंगे। फिर पंतमहाराज इस कार्य में समाये और शब्द ब्रह्म की प्राप्ति हुई।

1956 के साल में दशहरे के दिन शाम को चार बजे वं. दादाजी ने साईं आध्यात्मिक समिती का आरम्भ किया। धोती पहने हुए कुंकू लगा के समिती का नाम लेकर कहा कि ये कार्य कोई एक मनुष्य का नहीं है तो कार्य समिती का होना चाहिये। आगे इक्कीस साल कामकाज करके कुछ सेवक आगे के कार्य के लिये चुने। मतलब कई लाख लोगों ने इस कार्य का लाभ लिया। सभी लोग अपने अपने दुःखा निवारण करने के लिए आये थे लेकिन कुछ ही लोग इस कार्य में समाये और उनके माध्यम का उपयोग श्री गुरु ने किया। 1965 वें साल में 'उत्पत्ति' शक्ति का आह्वान करते समय वं. दादाजी के शरीर पर पहला आघात गणेश चतुर्थी के दिन हुआ। उस शक्ति का प्रभाव 70-80 दिन रहने के बाद वं. दादाजी फिर उठ गये। आगे बारह साल सेवा करके विमोचनों को सिद्ध किया और उसके साथ सेवकों को भी तैयार किया। फिर नरसोबा वाडी में मार्गदर्शन के अनुसार हवन विधी करके आखिर में महारूद्र स्वाहाकर किया। तब नृसिंह-सरस्वती के पास से ऊँकार की प्राप्ति हुई और उस सूर्य समान प्रखर शक्ति को सौम्य करने का काम शुरू किया। यह करते समय कामकाज साधन सेवकों को देकर त्रिगुणात्मक शक्ति का शक्तिपीठ की स्थापना करने के लिए काम शुरू किया। पाँच साल सम्मेलन लेकर (1978-1982) शक्ति प्रवाहित की और उसको ऊँकार साधना का आकार दिया और भक्तों को उपासना सिखाते हुए ज्ञान यज्ञ किया। हर साल कन्हाड़ में दो सम्मेलन लेकर शक्ति का आह्वान करके उसे सौम्य करके प्रवाहित करते रहे और उसकी के साथ भक्तों को कार्य का उद्देश्य और जीवन का ज्ञान देते गये।

फरवरी 1983 में सम्मेलन में शक्तिपीठ का आह्वान किया और 14 अप्रैल 1983 के दिन चैत्र प्रतिप्रदा को पर्वरी, गोवा में शक्तिपीठ की स्थापना की। शक्तिपीठ में त्रिगुणात्मक शक्ति की धारणे करते समय, शक्तिपीठ को आह्वान करने से पहले बत्तीस शिराला में (कराड के नजदीक) सब भक्तों को दीक्षा देने के लिए पंचमी के दिन मंदिर में बुलाया और उसके पहले दिन खुद के शरीर की तेज और आकाश तत्व विभक्त करके शक्तिपीठ आह्वान का संकल्प और दीक्षा देने के लिए भक्तों को दूसरे दिन बुलाया था। तब वं. दादाजी के शरीर पर दूसरा आघात (strok) हुआ। डॉक्टर ने 90 दिन का बेडरेस्ट लेने के लिए कहा था। दीपक दादा वं. दादाजी को पूना ले कर गये। 8-10 दिन में सम्मेलन था; 3-4 दिन दादा उठ नहीं पा रहे थे। सातवें दिन बोले गोवा चलेंगे वहाँ कराड़ आकर सम्मेलन लिया और शक्तिपीठ का आह्वान किया। उसके आगे महाकारण अवस्था और प्रज्ञा अवस्था को सिद्ध किया। मतलब एक बार अपने शरीर का विकास होकर माध्यम तैयार हुआ तो बस विचार किया और गुरु का नाम लिया तो शक्ति की धारणा होकर वो प्रवाहित हो सकती है।

1984 अगस्त में गुरुपौर्णिमा के दिन उन्होंने मुलाकात की और जो दिव्य साधना की उसके बारे में बताया। आगे कार्य शुरू कर रखा और प्रतिमाओं की सिद्धता की। (श्री साईंशक, कारण, महाकारण)

1985 से 1987 के साल में वं. दादा जी ने दो महान ग्रंथ गुरुप्रसाद, आत्मनिवेदन दुनिया को दिये। तभी नारायणी प्रतिमा सिद्ध कर, नर का नारायण होने की तरतूद सिद्ध करके दी।

आगे 1991 के वर्ष में दशहरे के दिन सुबह दस बजे धोतर पहने, कुंकू लगाकर बैठे थे और फिर एक और आघात उनके शरीर पर हुआ। शक्तिपीठ की स्थापना करने के बाद, उसी साल नवरात्री में पंचमी 12 अक्टोबर 1983 के दिन शक्ति का आघात वं. दादाजी पर हुआ और शून्य अवस्था में वे 9 महीने व 9 दिन रहे। उसके बाद बताया कि अब तुम्हें सिद्ध करने के लिये कुछ रखा नहीं है यह सब 35 वर्षों में पूर्ण करना था इसलिए एक क्षण भी वक्त नहीं गमाया। (जो स्थिति में समिती की स्थापना की गई उसी स्थिति में 35 वर्ष के बाद 6 घंटे पहले आखरी शक्ति का आह्वान करके अपने देह की शक्ति, शक्तिपीठ में धारण की।)

अब हमें सिर्फ शक्ति की धारणा करके उसे प्रवाहित करना है। इस कार्य से विश्वशांति होगी यह उनका विश्वास और संकल्प है।

आज इस जगत में अपने कार्य केन्द्रों के अलावा कोई एक स्थान नहीं है जहाँ तीनों तत्वों की शक्ति का अस्तित्व है और जिसके लाभ सभी धर्मों के मानवों को हो रहा हो। सभी देवताओं की मान्यता और उनका अंतर्भाव इस कार्य में है इसलिये यहाँ आने वाला हर एक मनुष्य सुखी-समाधानी हो सकता है। जिस वर्ष शक्तिपीठ की स्थापना हुई उस साल वं. दादाजी ने अपने गुरु के नाम से 'श्री साईं शक' शुरू किया। 'साईं' का मतलब विश्वबंधुत्व। इससे विश्वशांति प्रस्थापित होगी यह निश्चित है।

इस कार्य में सिर्फ वं. दादाजी के जीवन की साधना ही नहीं पर दत्त-नाथ-सुफी पंथों की सिद्धताएँ समाई है। हम हर रोज जो उदी ग्रहण करते हैं उसकी उत्पत्ति ढाई हजार साल पहले की है। जब एक स्त्री पुत्र प्राप्ति का आशीर्वाद लेने के लिए श्री मच्छिंद्रनाथ जी के पास आई थी; तक मच्छिंद्रनाथ जी ने उसको एक भस्म ग्रहण करने के लिए दी। उसने आसपास के लोगों का उपहास सुनकर अज्ञान से वह भस्म रास्ते के कोने में फेंक दी। आगे बारह वर्ष बाद मच्छिंद्रनाथ जी वापस वहाँ पर आये और उस स्त्री को पूछा, "हमारा बच्चा कहाँ है?" तब उस स्त्री ने कहा कि लड़का तो हुआ नहीं। तक मच्छिंद्रनाथ जी बोले "यह असम्भव है, एक बार यह सृष्टि यहाँ की वहाँ हो सकती है लेकिन दी हुई जबान व्यर्थ नहीं जायेगी।" तब उस स्त्री ने उनके पाँव पकड़कर क्षमा मांगी और उनको वह जगह दिखाई जहाँ भस्म फेंका था। वहाँ जाकर मच्छिंद्रनाथ जी गरजकर बोले, "अलख निरंजन! चलो उठो बेटा!" उस मिट्टी से जो बालक बाहर आया वो 'गोरक्षनाथ' थे। उसी भस्म की मतलब उदी

की निर्मिती फिर श्री (साईनाथ जी ने) साई बाबा ने शिरडी में की और 1910-1912 में एक घड़े में यह उदी भरके उन्होंने अपने शिष्य अब्दुलबाबा को देकर कहा कि, "मेरा बेटा यह उदी लेने के लिए आयेगा उसके कार्य की तरतूद मैंने इसमें कर रखी है। उसको यह उदी दिये बगैर तुम्हें शिरडी छोड़ने की आज्ञा नहीं है।"

1952 के वर्ष में वं. दादाजी पहले बार शिरडी गये। तब श्री अब्दुल बाबा ने दादाजी को गले लगाकर वह उदी से भरा हुआ घड़ा दिया। वं. दादाजी ने उस उदी पर अनुष्ठान करने के बाद उसका अंतर्भाव इस कार्य में किया। हर बार उदी करते समय उसमें पिछले बार की उदी मिलाई जाती है। मतलब हम आज जो उदी ग्रहण करते हैं उसमें वह साईनाथ जी की उदी और सभी सिद्धता समाई हुई है। हमारी भावना ओर विचार योग्य होंगे तो सिर्फ यह उदी भी हमारे जीवन का उद्धार करने के लिए काफी है।

बहुत सारे लोगों को जमा करना यह इस कार्य का उद्देश्य नहीं था। अगर रहता तो जिन विभूतियों ने वं. दादाजी के माध्यम से काम किया उनके स्थानों पर हर साल लाखों भक्त जाते हैं, उनको बोला होता या फिर यह बाहर बताया होता तो आज अपने कार्यकेन्द्रों पर कितनी बड़ी कतार लगती। पर वं. दादाजी बोलते थे कि, "मुझे भीड़ भरती नहीं चाहिये, यहाँ आने वाला हर एक व्यक्ति कार्य करने के लिए सिद्ध होना चाहिए। उनके माध्यम से विश्वशांति होगी यह तरतूद इस कार्य में है।" यह भरोसा उनका हमारे उपर है और श्रद्धा इस कार्य पर है और सबुरी.....वह भी उन्हीं के पास है क्योंकि हम लोग तो यहाँ हमारी ऐहिक समस्याओं का समाधान ढुंढने के लिए आये और आज भी उसकी प्राथमिक भावना से इस कार्य का लाभ ले रहे हैं।

नए लोगों को यह मालूम होना जरूरी है कि वं. दादाजी ने खुद को कभी गुरु नहीं कहा बल्कि हमेशा 'सेवक' कहा। वह कहते थे कि, "जो श्री साईनाथ जी और अन्य दिव्य, पूज्य विभूति है उनके जो भक्त है, उनके भक्तों का मैं सेवक हूँ।" वं. दादाजी की आरतीयाँ, उनके नाम का प्रार्थना में, जयजयकार में, प्रतिमा में समावेश उनके देहत्याग के पश्चात विभूतियों के मार्गदर्शन के अनुसार भक्तों ने किया है।

अब आखिर में आत्मनिवेदन की जिस प्रस्तावना से हमने शुरुआत की उसके आगे यह लिखा है कि, "जीवन में दुःख के क्षण बहुत कम हैं, लेकिन अज्ञान के घंटे ज्यादा होने से दुःख के क्षण दिन बनते हैं और फिर वह साल बनते हैं। वास्तविकतः जन्म को आपने वाले हर एक व्यक्ति के सुख की तरतूद ईश्वर ने की है। सुवासित फूल का कांटा लगना यह उस फूल का कसूर नहीं है और लगा तो भी उसको सहना जरूरी है क्योंकि हम सुगंध के प्रेमी हैं। यही वं. दादाजी परम पूजनीय बाबा और दिव्य पुण्य विभूतियों के चरणों में प्रार्थना है।

॥ शुभ भवतु ॥

जनम जनम का सेवक

विनम्र निवेदन

अति हर्ष के साथ आप सभी गुरुबंधु एवं भगिनियों को सूचित किया जाता है कि मासिक पत्रिका "तत्त्व बोध" का आगामी अंक एवं अन्य सूचना वेबसाइट पर एवं मेल द्वारा प्रेषित की जाएगी।

अतः आप सभी गुरुबंधु एवं भगिनियों से अनुरोध है कि आप सभी अपना ई-मेल पता एवं अन्य जानकारी यथाशिघ्र निम्न पते पर प्रेषित करें :

Sri Saikalp Adhyatm Sanstha

"Sai Niketan"

5, Jasola Vihar, New Delhi - 110025 Telephone : 26956561

E-mail : saikalp@gmail.com, dadab6@hotmail.com

Please send your yearly subscriptions as early as possible